



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.03.2025

TIME : 07.25 PM

പ്രധാന വാർത്തകൾ

1) രാജ്യത്ത് നിന്നും ദാരിദ്ര്യം തുടച്ചു നീക്കാൻ കേന്ദ്രസർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്ര മോദി. ഗുജറാത്തിൽ വിവിധ പദ്ധതികൾക്ക് പ്രധാനമന്ത്രി തുടക്കമിട്ടു.

Prime Minister Narendra Modi commits to eradicating poverty from the country. PM launches various Development Projects in Gujarat.

2) നിർമ്മിതബുദ്ധി അധിഷ്ഠിത വ്യവസായങ്ങൾക്കായി പുതിയ തലമുറയെ സജ്ജരാക്കുന്നതിന് വ്യവസായ-അക്കാദമിക് മേഖലയിലെ സഹകരണം പ്രധാനമാണെന്ന് കേന്ദ്രമന്ത്രി അശ്വിനി വൈഷ്ണവ്.

Union Minister Ashwini Vaishnaw emphasizes the importance of industry-academic collaboration to equip the new generation for AI-based industries.

3) നാളെ അന്താരാഷ്ട്ര വനിതാ ദിനം; ന്യൂഡൽഹിയിലെ ദേശീയ സമ്മേളനം രാഷ്ട്രപതി ദ്രൗപദി മുർമു ഉദ്ഘാടനം ചെയ്യും; സംസ്ഥാനതല പരിപാടികളുടെ ഉദ്ഘാടനം മന്ത്രി വീണാ ജോർജ്ജ് തിരുവനന്തപുരത്ത് നിർവഹിക്കും.

International Women's Day Tomorrow; President Droupadi Murmu to inaugurate National Conference in New Delhi; Minister Veena George to inaugurate State-Level Program in Thiruvananthapuram.

4) കേരളത്തിൽ വേനൽക്കാല ലോഡ് ഷെഡിംഗ് ആവശ്യം വരില്ലെന്നും വൈദ്യുതിയുടെ അമിത ഉപയോഗം നിയന്ത്രിക്കണമെന്നും മന്ത്രി കെ കൃഷ്ണൻകുട്ടി.

Minister K. Krishnankutty assures no need for summer power load shedding in Kerala, urges control over excessive electricity usage.

JP NADDA

രാജ്യത്ത് 15,000- ലേറെ ജൻ ഔഷധി കേന്ദ്രങ്ങളിലൂടെ 50 മുതൽ 90 ശതമാനം വരെ വിലക്കുറവിൽ മരുന്നുകൾ ലഭ്യമാക്കാൻ സാധിക്കുന്നതായി കേന്ദ്ര ആരോഗ്യ മന്ത്രി ജെ.പി നഡ്ഡ. ജൻ ഔഷധി ദിനവുമായി ബന്ധപ്പെട്ട് വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. 2027 ഓടെ രാജ്യത്തെ ജനഔഷധി കേന്ദ്രങ്ങളുടെ എണ്ണം 25,000 ആക്കി ഉയർത്തുമെന്നും ശ്രീ ജെ.പി നഡ്ഡ പറഞ്ഞു. ഇന്ത്യയുടെ ജൻഔഷധി കേന്ദ്രങ്ങൾ ലോകത്തിന് തന്നെ മാതൃകയാണെന്ന് പ്രധാനമന്ത്രി പ്രധാനമന്ത്രി നരേന്ദ്ര മോദി അഭിപ്രായപ്പെട്ടു.

HEAD LINE – 2

VAISHNAW IT CONCLAVE

നിർമിതബുദ്ധിയിൽ അധിഷ്ഠിതമായ വ്യവസായങ്ങൾക്കായി പുതിയ തലമുറയെ സജ്ജരാക്കുന്നതിന് വ്യവസായ-അക്കാദമിക മേഖലയിലെ സഹകരണം പ്രധാനമാണെന്ന് കേന്ദ്രമന്ത്രി അശ്വിനി വൈഷ്ണവ്. ന്യൂഡൽഹിയിൽ ഒരു കോൺക്ലേവിനെ അഭിസംബോധന ചെയ്യുകയായിരുന്നു അദ്ദേഹം. സാങ്കേതികമായി മികച്ചു നിൽക്കുന്ന ലോകത്തിലെ അഞ്ച് രാജ്യങ്ങളിൽ ഒന്നായി മുന്നേറുന്നതിന് ഇന്ത്യ തദ്ദേശീയമായി സാങ്കേതികവിദ്യകളും ഉൽപ്പന്നങ്ങളും വികസിപ്പിക്കണമെന്നും ശ്രീ വൈഷ്ണവ് വ്യക്തമാക്കി. ആഗോള ഡിജിറ്റൽ സമ്പദ് വ്യവസ്ഥയുടെ നേതൃനിരയിലേക്ക് രാജ്യത്തെ എത്തിക്കാൻ കൂട്ടായ പ്രയത്നം ആവശ്യമാണെന്നും കേന്ദ്രമന്ത്രി പറഞ്ഞു.

JAISHANKAR-IRELAND (INTRO)

വിദേശകാര്യമന്ത്രി എസ് ജയ് ശങ്കർ ഐറിഷ് പ്രസിഡൻറ് മൈക്കിൾ ഡി ഹിഗിൻസുമായി കൂടിക്കാഴ്ച നടത്തി. ഇന്ത്യ-ഐയർലാൻഡ് ബന്ധം ശക്തിപ്പെടുത്തുന്നത് സംബന്ധിച്ച് ചർച്ച ചെയ്തതായി ശ്രീ ജയ് ശങ്കർ സമൂഹമാധ്യമത്തിൽ കുറിച്ചു.

തകരാറിനെ തുടർന്നാണ് അപകടം സംഭവിച്ചതെന്ന് വ്യോമസേന അറിയിച്ചു. പൈലറ്റ് സുരക്ഷിതനാണ്. അപകട കാരണം കണ്ടെത്താൻ വ്യോമസേന അന്വേഷണം പ്രഖ്യാപിച്ചിട്ടുണ്ട്.

&&&&&&&&&&&&&&&&&&&

TN ACCIDENT

തമിഴ്നാട് തിരുത്താണി ഷൊലിംഗൂർ ഹൈവേയിൽ ഉണ്ടായ വാഹനാപകടത്തിൽ അഞ്ചുപേർ മരിച്ചു. ഇരുപതിലധികം പേർക്ക് പരിക്കേറ്റു . സർക്കാർ ഉടമസ്ഥതയിലുള്ള ബസും ടീപ്പർ ലോറിയും കൂട്ടിയിടിച്ചാണ് അപകടമുണ്ടായത്. പരിക്കേറ്റവരെ തിരുത്താണിയിലും സമീപപ്രദേശങ്ങളിലുമുള്ള ആശുപത്രികളിൽ പ്രവേശിപ്പിച്ചു.

&&&&&&&&&&&&&&&&&&&

ED-ARREST

റിയൽ എസ്റ്റേറ്റ് തട്ടിപ്പ് കേസിൽ WTC ഗ്രൂപ്പ് നടത്തിപ്പുകാരനായ ആശിഷ് ഭല്ലയെ എൻഫോഴ്സ്മെന്റ് ഡയറക്ടറേറ്റ് അറസ്റ്റ് ചെയ്തു. ഹരിയാന, ഉത്തർപ്രദേശ്, ചണ്ഡീഗഡ്, ഗുജറാത്ത്, പഞ്ചാബ് തുടങ്ങി നിരവധി സംസ്ഥാനങ്ങളിലെ വിവിധ നിക്ഷേപകരിൽ നിന്നായി WTC ഗ്രൂപ്പ് മുവായിരം കോടിയിലധികം രൂപ പിരിച്ചതായി ED അന്വേഷണത്തിൽ കണ്ടെത്തിയിട്ടുണ്ട്. സിംഗപ്പൂരിൽ ആശിഷ് ഭല്ലയുടെ കുടുംബാംഗങ്ങളുടെ ഉടമസ്ഥതയിലുള്ള സ്ഥാപനങ്ങളിലേക്ക് നൂറു കോടിയിലേറെ രൂപ മാറ്റിയതായും അന്വേഷണത്തിൽ വ്യക്തമായി.

&&&&&&&&&&&&&&&&&&&

MEA-BRIEFING (INTRO)

ഇന്ത്യ - അമേരിക്ക ബഹുമേഖലാ ഉഭയകക്ഷി വ്യാപാര കരാറിനെക്കുറിച്ചുള്ള ചർച്ചകൾ പുരോഗമിക്കുകയാണെന്ന് വിദേശകാര്യ മന്ത്രാലയം. വാണിജ്യ വ്യവസായ മന്ത്രി പി.യുഷ് ഗോയൽ യു.എസ് മന്ത്രിമാരുമായി ഇത് സംബന്ധിച്ച ചർച്ചകൾ നടത്തിയെന്നും വിദേശകാര്യ വകുപ്പ് രാജ്യാന്തർ ജയ്ന്ത്യാർ ന്യൂഡൽഹിയിൽ മാധ്യമങ്ങളോട് പറഞ്ഞു. ഉഭയകക്ഷി വ്യാപാരം ശക്തിപ്പെടുത്തുക, താരിഫ്, താരിഫ് ഇതര തടസ്സങ്ങൾ കുറയ്ക്കുക,

വിതരണ ശൃംഖല സംയോജനം വർദ്ധിപ്പിക്കുക തുടങ്ങിയവയാണ് ലക്ഷ്യമിടുന്നതെന്ന് ശ്രീ ജയ്സ്വാൾ അറിയിച്ചു.
(വോയിസ്...)

&&&&&&&&&&&&&&&&&&&&&&&&&

HEAD LINE – 5

ISL

ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് - മുംബൈ സിറ്റി പോരാട്ടം. കൊച്ചി ജവഹർലാൽ നെഹ്റു സ്റ്റേഡിയത്തിലാണ് മത്സരം.

&&&&&&&&&&&&&&&&&&&&&&&&&

CRICKET – WPL

വനിതാ പ്രീമിയർ ലീഗ് ക്രിക്കറ്റിൽ ഗുജറാത്ത് ജയന്റ്സ് - ഡൽഹി ക്യാപിറ്റൽസുമായി ഏറ്റുമുട്ടുന്നു. ലഖ്നൗവിലാണ് മത്സരം. ടോസ് നേടിയ ഗുജറാത്ത് ഫീൽഡിങ് തിരഞ്ഞെടുത്തു.

&&&&&&&&&&&&&&&&&&&&&&&&&

CHAMPIONS TROPHY

ഇന്ത്യ- ന്യൂസിലാന്റ് ചാമ്പ്യൻസ് ട്രോഫി ക്രിക്കറ്റ് ഫൈനൽ മത്സരം മറ്റന്നാൾ. ഉച്ചയ്ക്ക് 2.30ന് ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. സെമിയിൽ ഓസ്ട്രേലിയയെ തോൽപ്പിച്ചാണ് ഇന്ത്യ ഫൈനലിൽ കടന്നത്. അതേസമയം സെമിപോരാട്ടത്തിൽ ദക്ഷിണാഫ്രിക്കയെ വീഴ്ത്തിയായിരുന്നു കിവിസിന്റെ ഫൈനൽ പ്രവേശം.

&&&&&&&&&&&&&&&&&&&&&&&&&

IMD-WEATHER

രാജ്യത്തെ വടക്ക് കിഴക്കൻ സംസ്ഥാനങ്ങളിൽ ഇന്ന് ഇടിമിന്നലോടു കൂടിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. അതേസമയം, വരുംഭിവാസങ്ങളിൽ മധ്യ, വടക്കുപടിഞ്ഞാറൻ പ്രദേശങ്ങളിലും ഗുജറാത്തിലും താപനില 3 മുതൽ 5 ഡിഗ്രി സെൽഷ്യസ് വരെ ഉയരുമെന്നും മുന്നറിയിപ്പുണ്ട്. കൊങ്കൺ, ഗോവാ, കേരളം, മാഹി, തീരദേശ കർണാടക, ആന്ധ്രാപ്രദേശ് എന്നിവിടങ്ങളിൽ ചുട്ട് തുടരുമെന്നും കാലാവസ്ഥ കേന്ദ്രം അറിയിച്ചു.

&&&&&&&&&&&&&&&&&&&&&&&&&

HEAT KERALA

കേരളത്തിൽ കനത്ത ചൂട് തുടരുന്നു. പകൽ 10 മുതൽ 3 മണി വരെയുള്ള സമയത്ത് ഉയർന്ന അൾട്രാ വയലറ്റ് സൂചികയാണ് രേഖപ്പെടുത്തുന്നത്. വിവിധ ജില്ലകളിൽ താപനില ഇനിയും ഉയരാൻ സാധ്യതയുള്ളതിനാൽ പൊതുജനങ്ങൾ ജാഗ്രത പാലിക്കണം.

#####

STOCK

രാജ്യത്തെ ഓഹരി വിപണികളിൽ ഇന്ന് ചാഞ്ചാട്ടം. സെൻസെക്സ് 7 പോയിന്റ് താഴ്ന്ന് 74,332 ലും നിഫ്റ്റി 8 പോയിന്റ് നേട്ടത്തിൽ 22,552 ലുമാണ് വ്യാപാരം അവസാനിപ്പിച്ചത്.

#####

MUMBAI- SEBI CHAIRPERSON

പൊതുജന താൽപ്പര്യങ്ങൾക്ക് വിരുദ്ധമായി സെബി ബോർഡ് അംഗങ്ങൾ പ്രവർത്തിക്കാതിരിക്കാൻ പൊതുവായ ചട്ടക്കൂട് അനിവാര്യമാണെന്ന് സെബിയുടെ പുതിയ ചെയർപേഴ്സൺ തുഹിൻ കാന്ത പറഞ്ഞു. രാജ്യത്തിന്റെ വളർച്ചാ വേഗതയെ പിന്തുണയ്ക്കുന്നതിന് ആഭ്യന്തര, വിദേശ മൂലധനം അനിവാര്യമാണെന്നും ശ്രീ പറഞ്ഞു അഭിപ്രായപ്പെട്ടു.

#####

SOUTH KOREA-PREZ RELEASE

ദക്ഷിണ കൊറിയയിൽ, പട്ടാളനിയമ പ്രഖ്യാപനവുമായി ബന്ധപ്പെട്ട് ഇംപീച്ച് ചെയ്യപ്പെട്ട പ്രസിഡന്റ് യൂൻ സൂക്ക് യോളിന്റെ അറസ്റ്റ് കോടതി റദ്ദാക്കി. കോടതി ഉത്തരവിനെത്തുടർന്ന്, യൂണിനെ തടവിൽ നിന്ന് മോചിപ്പിച്ചതായാണ് റിപ്പോർട്ട്. യൂൻ സൂക്ക് യോളിന്റെ അറസ്റ്റ് നിയമാനുസൃതമല്ലെന്നും തടങ്കൽ റദ്ദാക്കണമെന്നും ആവശ്യപ്പെട്ട് അഭിഭാഷകർ നൽകിയ ഹർജിയിലാണ് ഉത്തരവ്.

#####

DUBAI RAMDAN

റമദാൻ വ്രതമാരംഭിച്ചതോടെ ഗൾഫിൽ നോമ്പുതുറ അറിയിക്കുന്നതിനായുള്ള പീരങ്കി വെടി മുഴക്കവും ആരംഭിച്ചു. വിദൂര പ്രദേശങ്ങളിൽ താമസിക്കുന്നവരെയും കര, കടൽ യാത്രാ

സംഘത്തെയും നോമ്പുതുറ സമയം അറിയിക്കാനുള്ള മാർഗമായാണ് മുൻകാലങ്ങളിൽ പീരങ്കി വെടിയുതിർത്തിരുന്നത്. പാരമ്പര്യം പിന്തുടർന്ന് ഇന്നും അതത് എമിറേറ്റുകളിൽ പോലീസ് വിഭാഗം ആചാരം തുടർന്ന് പോരുകയാണ്. ദുബായിൽ, ബുർജ് ഖലീഫയിൽ നിന്നാണ് ഇപ്പോൾ പീരങ്കി വെടിയുതിർക്കുന്നത്.

&&&&&&&&&&&&&&&&&&&

&&&&&&&&&&&&&&&&&

&&&&&&&&&&&&&&&&

